





बंगलाचुली गाउँपालिकाको आ.ब. २०८१/०८२ को तेस्रो चौमासिक सार्वजनिक सुनुवाई
कार्यक्रममा प्रस्तुत भएको प्रगति प्रतिवेदन



२०८२ असार ३१



बंगलाचुली गाउँपालिका
कमिरेचौर, दाङ

आदरणीय राजनीतिक दलका प्रमुख तथा प्रतिनिधि ज्यूहरु, उपाध्यक्ष, प्रमुख प्रशासकीय अधिकृत, वडा अध्यक्ष, कार्यपालिका सदस्य ज्यूहरु, विभिन्न गैरसरकारी संघसंस्थाका प्रमुख तथा प्रतिनिधि ज्यूहरु, राष्ट्रसेवक कर्मचारी, पूर्व जनप्रतिनिधि ज्यूहरु, आमन्त्रित अन्य महानुभावहरुमा अभिवादन व्यक्त गर्दछु ।

यस अवसरमा राष्ट्रिय स्वतन्त्रता, सामाजिक न्याय र संघीय लोकतान्त्रिक गणतन्त्र स्थापनाका लागि जनयुद्ध, जनआन्दोलनमा आफ्नो जीवन उत्सर्ग गर्नुहुने सम्पूर्ण शहिदहरु प्रति भावपूर्ण श्रद्धाञ्जली अर्पण गर्दछु । राष्ट्रियता, लोकतन्त्र र जनजिविकाको आन्दोलनमा अगुवाइ गर्नुहुने सम्पूर्ण अग्रजहरुको योगदानको उच्च सम्मान सहित स्मरण गर्न चाहन्छु । जनयुद्ध र जनआन्दोलन, वेपत्ता पारिनुभएका नागरिक, घाइते, अपाङ्ग व्यक्तित्वहरुको उच्च सम्मान गर्न चाहन्छु ।

बंगलाचुली गाउँपालिकाको "मानवीय विकास, भौतिक पूर्वाधार र उत्पादनमा लगानी, सम्बृद्ध बंगलाचुलीको बिहानी" भन्ने दिर्घकालिन सोच निर्माण भएको सर्वविदितै छ । दिगो विकास लक्ष्य र गाउँपालिकाको आवधिक योजनाले लिएका लक्ष्य, उद्देश्य, प्राथमिकता तथा रणनीतिहरु कार्यान्वयन गर्दै गरिबी निवारण र आर्थिक-सामाजिक रुपान्तरण सहितको समानुपातिक समावेशी विकास, समृद्धि र सुशासन हाँसिल गर्ने दिशामा हाम्रा कार्यक्रमहरु केन्द्रित रहेका छन् । यहाँहरुको अमूल्य सुझावको अपेक्षा सहित आ.ब.२०८१/०८२ को यो संक्षिप्त समिक्षात्मक प्रतिवेदन पेस गर्ने अनुमती चाहन्छु ।

राजधन तर्फ:

गाउँपालिकाले कर संकलन कार्यलाई प्रभावकारी बनाउन करको विषयमा सुसूचित गर्ने र आम नागरिकलाई कर तिर्ने बानीको विकास गराउने तर्फ अग्रसर रहेको छ । जस अनुसार यस गाउँपालिकाको तीन आर्थिक वर्षको आन्तरिक आयको लक्ष्य र यथार्थ संकलनको विवरणलाई क्रमबद्ध रुपमा प्रस्तुत गरिएको छ ।

आर्थिक वर्ष २०८१/०८२ को विवरण (असार मसान्तसम्म)

यस आर्थिक वर्षमा कुल जम्मा रु. १५,०००,०००/ आयको लक्ष्य राखिएकोमा असार मसान्तसम्म रु. १०२१८६६८/ आय संकलन भएको छ । विभिन्न शीर्षकहरुमा भएको आयको विस्तृत विवरण निम्नानुसार छ:

स्थानीय कर:

- मालपोत: लक्ष्य रु. १०००००० रहेकोमा यथार्थ आय रु. ७७२७१५ भएको छ ।
- सिफारिस: लक्ष्य रु. १५००००० रहेकोमा यथार्थ आय रु. ६१२१४० भएको छ ।
- घर बहाल कर: लक्ष्य रु. २१०००० रहेकोमा यथार्थ आय रु. १९३००० भएको छ ।

सेवा शुल्क:

- घटना दर्ता: लक्ष्य रु. ५५०००० रहेकोमा यथार्थ आय रु. ९८९७२० भएको छ ।
- व्यवसाय दर्ता तथा नबिकरण: लक्ष्य रु. २०२५००० रहेकोमा यथार्थ आय रु. १४५७५७५ भएको छ ।

विक्रीबाट प्राप्त:

- दुङ्गा मिट्टी: लक्ष्य रु. १५५०००० रहेकोमा यथार्थ आय रु. ३३७५४८ भएको छ ।
- टेन्डर विक्री: लक्ष्य रु. ११४००० रहेकोमा यथार्थ आय रु. ११२००० भएको छ ।
- खानीजन्य श्रोत: लक्ष्य रु. ६१०००० रहेकोमा यथार्थ आय रु. ३८६०४३६ भएको छ ।
- दस्तुर: लक्ष्य रु. ६०००० रहेकोमा यथार्थ आय रु. १००९२० भएको छ ।
- निवेदन: लक्ष्य रु. ११००० रहेकोमा यथार्थ आय रु. १५८० भएको छ ।
- राजधन बाँडफाँड (रजिस्ट्रेशन): लक्ष्य रु. १२८०००० रहेकोमा यथार्थ आय रु. ६५०५७५ भएको छ ।
- एम्बुलेन्स शन्चालनबाट: लक्ष्य रु. ८५०००० रहेकोमा यथार्थ आय रु. १५५००० भएको छ ।
- अन्य: अन्य विभिन्न स्रोतबाट रु. ९७५६६० आय प्राप्त भएको छ ।

पशुसेवा तर्फ

बंगलाचुली गाउँपालिका, पशुसेवा शाखाद्वारा विगतका आर्थिक वर्षहरु तथा चालु आर्थिक वर्ष २०८१/८२ मा सञ्चालन गरिएका कार्यक्रमहरुको प्रगति र सेवा प्रवाहको विस्तृत विवरण देहाय बमोजिम प्रस्तुत गरिएको छ ।

१. पशु स्वास्थ्य तथा खोप सेवा कार्यक्रम: रु. १६,००,०००। - बजेटमध्ये १०० प्रतिशत कार्य सम्पन्न भएको छ। २. लागत साझेदारीमा वस्तुगत सामग्री वितरण: रु. ३,००,०००। - बजेटमध्ये १५.४ प्रतिशत कार्य सम्पन्न भएको छ।
३. पशुपालक कृषकलाई तालिम तथा प्रसार कार्यक्रम: रु. १,००,०००। - बजेटमा विभिन्न वडाबाट १७ जना कृषकहरुको सहभागितामा गाउँपालिकाको हलमा आवासीय बाख्रा पालन तालिम सफलतापूर्वक सम्पन्न गरिएको छ।
४. लागत साझेदारीमा पशु नश्ल सुधार कार्यक्रम: रु. २,००,०००। - बजेटको कार्यान्वयन भएको छ
५. उपचार सेवामा वृद्धि: चालु आ.व. २०८१/८२ मा पशु-पन्थी उपचार संख्या (४३,८१९) विगतका वर्षहरुभन्दा उल्लेखनीय रूपमा बढेको छ। यसले कृषकहरुको पशु स्वास्थ्यप्रतिको सचेतना बढेको र शाखाको सेवा प्रभावकारी भएको संकेत गर्दछ।
६. पशु-पन्थी आहारा विकास कार्यक्रम: रु. ३,००,०००। - सम्पन्न भएको छ।

- रोकथाममूलक कार्यक्रम: पी.पी.आर., एफ.एम.डी. र रेबिज विरुद्धको खोप कार्यक्रमले निरन्तरता पाएको छ, जसले महामारीजन्य रोग नियन्त्रणमा महत्वपूर्ण भूमिका खेलेको छ।
- बंगलाचुली गाउँपालिका वडा नं. ३ ज्यामिरेमा रेबिज रोग देखा परेको तथा सम्भावित रोगवाट वचाउनको लागि pre bite भ्याक्सिन लगाइ post bite भ्याक्सिन लगाउने क्रममा रहेको छ।
- पशुपन्थी विकास कार्यक्रम अन्तर्गत डिस्पेन्सरी संचालन र पशुपन्थी औषधी वितरण, पशु स्वास्थ्य शिविर, पशुपालक कृषकका लागि घरदैलो कार्यक्रम, विभिन्न पशु सेवा दिवस कार्यक्रम, कुखुराको भाले बढिया बनाउने कार्यक्रम तथा पशुपन्थी पालन सम्बन्धी तालिम सम्पन्न भएका छन् भने केही तालिमहरु र अनुदानमा आधारित कार्यक्रमहरु कार्यान्वयनका भएका छन्।

कृषि विकास कार्यक्रम

- कृषि विकास कार्यक्रम अन्तर्गत गाउँपालिका स्तरमा संचालन गर्ने वालि संरक्षण कार्यक्रम, पोषण तथा खाद्य सुरक्षा कार्यक्रम, वालि उपभार शिविर, व्यावसायिक तरकारी खेती गर्ने कृषकका लागि विउविजन तथा कृषि सामग्री वितरण कार्यक्रम, सुनौलो १००० दिनका आमाहरुका लागि करेशाबारी कार्यक्रम लगायतका कार्यक्रमहरु सम्पन्न भई सकेका छन्, जसबाट कृषि उपजको उत्पादन, उत्पादकत्व वृद्धि तथा उपभोग र बजारीकरणमा नागरिकको पहुँच विस्तार भएको छ।

उद्योग वाणिज्य

- उद्योग, वाणिज्य तथा पर्यटन तर्फ लघुउद्यम विकास कार्यक्रममा उद्यमशिलता विकास कार्यक्रम, नयाँ उद्यमि सिर्जनाका लागि सिय विकास तालिम संचालन गर्ने र स्तरोन्नतीको कार्यक्रम प्रचलित कार्यविधि अनुसार अगाडी बढाइएको छ। कर तथा शिक्षा कार्यक्रम अन्तर्गत व्यवसाय दर्ता, नविकरण सम्बन्धी स्थलगत शिविरहरु सम्पन्न भैसकेका छन्।

शिक्षा, युवा तथा खेलकुद शाखा

आर्थिक वर्ष २०८१/८२ का लागि शिक्षा, युवा तथा खेलकुद शाखाले विभिन्न १५ वटा कार्यक्रमका लागि जम्मा कुल बजेट रु. ४,१९,५०,००० (चार करोड उन्नाइस लाख पचास हजार) रहेको छ।

कार्यक्रमहरुको विस्तृत विवरण:

१. विद्यालयमा शिक्षण सहयोग अनुदान तथा कर्मचारी तलबभत्ता: यस शीर्षकमा रु. ३,६०,००,००० (तीन करोड साठी लाख) विनियोजन गरिएको छ, जसमा ९५% प्रगति हासिल भएको छ र यसबाट ४१ वटा विद्यालय लाभान्वित भएका छन्।
२. अंग्रेजी, गणित तथा विज्ञान विषय शिक्षण सहयोग: यस कार्यक्रमका लागि रु. १०,००,००० (दश लाख) बजेट रहेकोमा ९५% प्रगति भएको छ र ५ वटा विद्यालयहरु लाभान्वित भएका छन्।

३. स्थानीय पाठ्यपुस्तक निर्माण (कक्षा ४-८): रु. १०,००,००० (दश लाख) को बजेटमा यो कार्यक्रम १००% सम्पन्न भई ३,००० विद्यार्थीहरू लाभान्वित भएका छन्।

४. कक्षा ८ परीक्षा सञ्चालन तथा व्यवस्थापन: परीक्षा व्यवस्थापनका लागि छुट्याइएको रु. ४,००,००० (चार लाख) बजेट पूर्ण रूपमा (१००%) खर्च भएको छ र यसबाट ५०० विद्यार्थीहरू लाभान्वित भएका छन्।

५. शैक्षिक क्यालेण्डर तथा स्रोत सामग्री निर्माण: रु. १,००,००० (एक लाख) को बजेटमा यो कार्यक्रम १००% प्रगतिका साथ सम्पन्न भएको छ, जसबाट ४२ वटा विद्यालयहरू लाभान्वित भएका छन्।

६. विद्यालय स्तरीय अतिरिक्त क्रियाकलाप: यस कार्यक्रमका लागि रु. ३,००,००० (तीन लाख) बजेट विनियोजन गरिएकोमा ८०% प्रगति भएको छ र यसले सबै विद्यालयहरूलाई समेटेको छ।

७. आवश्यकतामा आधारित शिक्षक तालिम तथा क्षमता अभिवृद्धि: शिक्षकहरूको क्षमता विकासका लागि रु. २,००,००० (दुई लाख) बजेट छुट्याइएकोमा ७५% प्रगति भएको छ र यसबाट ४१ विद्यालयका शिक्षकहरू लाभान्वित भएका छन्।

८. बंगलाचुली कप खेलकुद प्रतियोगिता: रु. ५,००,००० (पाँच लाख) को बजेटमा यो प्रतियोगिता १००% सम्पन्न भएको छ र ३०० खेलाडीहरू सहभागी भएका छन्।

९. सुधा मा.वि. झेलनेटा छात्रावास खर्च: छात्रावास सञ्चालनका लागि रु. १,००,००० (एक लाख) बजेट पूर्ण रूपमा (१००%) खर्च भएको छ र यसबाट १३ जना विद्यार्थीहरू लाभान्वित भएका छन्।

१०. राष्ट्रपति रनिङ शिल्ड (विद्यालय स्तर): विद्यालय स्तरीय प्रतियोगिताका लागि रु. ३,००,००० (तीन लाख) बजेट विनियोजन भई १००% सम्पन्न भएको छ, जसमा ६ वटा माध्यमिक विद्यालयहरू लाभान्वित भएका छन्।

११. राष्ट्रपति रनिङ शिल्ड (जिल्ला स्तर): जिल्ला स्तरका लागि रु. ४,००,००० (चार लाख) बजेटमा कार्यक्रम १००% सम्पन्न भएको छ र १२० जना विद्यार्थीहरू लाभान्वित भएका छन्।

१२. विविध खेलकुद: अन्य खेलकुद कार्यक्रमहरूका लागि विनियोजित रु. ३,००,००० (तीन लाख) बजेट पूर्ण रूपमा (१००%) खर्च भएको छ, जसबाट विभिन्न खेलाडीहरू लाभान्वित भएका छन्।

१३. स्थानीय पाठ्यपुस्तक छपाइ (कक्षा १-८): पाठ्यपुस्तक छपाइका लागि रु. ९,००,००० (नौ लाख) बजेटमा १००% प्रगति भएको छ र यसबाट ५,००० विद्यार्थीहरू लाभान्वित भएका छन्।

१४. शिक्षकहरूलाई ICT सम्बन्धि तालिम: सूचना प्रविधि तालिमका लागि रु. २,५०,००० (दुई लाख पचास हजार) बजेटमा कार्यक्रम १००% सम्पन्न भएको छ र सबै विद्यालयका शिक्षकहरू लाभान्वित भएका छन्।

१५. पाठ्यक्रम सम्बन्धि तालिम: पाठ्यक्रमबारे तालिम दिनका लागि रु. २,००,००० (दुई लाख) बजेट विनियोजन गरिएको र कार्यक्रम १००% सम्पन्न भएको छ, जसबाट सबै विद्यालयका शिक्षकहरू लाभान्वित भएका छन्।

स्वास्थ्य तर्फ

स्वास्थ्य शाखा अन्तर्गत

बंगलाचुली गाउँपालिका स्वास्थ्य शाखाको २०८१/८२ को प्रगति विवरण

१. खोप कार्यक्रम

विभिन्न १३ प्रकारका खोपहरूको कभरेज दर तीन आर्थिक वर्षमा तुलना गरिएको छ।

- अधिकांश खोपहरूको कभरेज दर ७०% देखि ८०% को बीचमा रहेको देखिन्छ, जबकि दिगो विकास लक्ष्य ९०% रहेको छ।
- एमआर-२ खोपमा आ.व. २०७९/८० मा ८०% कभरेजसहित सबैभन्दा राम्रो प्रगति थियो।
- DPT HIB / MR2 ड्रपआउट – ८ प्रतिशत
- बंगलाचुली गाउँपालिका भित्रका किशोरीहरूका लागि एचपिभि खोप ९५ प्रतिशतलाई प्रदान गरिएको छ।

२. नवशिशु तथा बालरोगको एकिकृत व्यवस्थापन कार्यक्रम (IMNCI)

- संभावित गम्भीर जीवाणु संक्रमण (PSBI) भएका सबै शिशुहरू (१००%) ले जेन्टामाइसिनको पहिलो डोज प्राप्त गरेको देखिन्छ, जुन एक उत्कृष्ट उपलब्धि हो।
- PSBI भएका शिशुहरूको प्रतिशत ६% देखि ११% सम्म रहेको छ।
- स्थानीय जीवाणु संक्रमण (LBI) भएका शिशुहरूको प्रतिशत ३१% देखि ३३% को बीचमा रहेको छ।

३. पोषण कार्यक्रम

- पूर्ण स्तनपान: आ.व. २०७९/८० मा ७२% रहेकोमा थियो र आ.व. २०८१/८२ मा ६८% रहेको छ।
- भिटामिन 'ए' र जुकाको औषधी: भिटामिन 'ए' पाएका बालबालिकाको प्रतिशत ९४% र जुकाको औषधी पाएकाको प्रतिशत ९५% सम्म पुगेको छ, जुन निकै सकारात्मक छ।
- गर्भवती महिला: १८० आइरन चक्की र क्याल्सियम चक्की पाउने गर्भवती महिलाहरूको प्रतिशतमा उतारचढाव देखिएको छ।

४. मातृ तथा नवशिशु स्वास्थ्य

- गर्भवती जाँच (ANC): पहिलो पटक ANC जाँच गराउने दर ७९% सम्म पुगेको छ। तर, प्रोटोकल अनुसार ४ पटक र ८ पटक जाँच गराउने दर क्रमशः ५३% र ३५% सम्म मात्र छ, जसमा सुधारको आवश्यकता देखिन्छ।
- संस्थागत सुत्तेरी: संस्थागत सुत्तेरी गराउने दर ३९% बाट बढेर ४४% पुगेको छ। घरमा हुने सुत्तेरीको संख्या (जुन संस्थाले रिपोर्ट गरेको छ) घटेको छ।
- सुत्तेरीपछिको जाँच (PNC): प्रोटोकल अनुसार ३ र ४ पटक PNC जाँच गराउने दरमा उल्लेख्य सुधार भएको छ, जुन ५३% सम्म पुगेको छ।
- मृत्युदर: तीन वर्षको अवधिमा २ जना मातृ मृत्यु र ३ जना नवजात शिशु मृत्यु भएको छ।

५. सुरक्षित मातृत्व (संस्थागत सुत्तेरी)

- पालिकाभरिका विभिन्न स्वास्थ्य संस्थामा भएको कुल संस्थागत सुत्तेरी संख्या आ.व. २०८१/८२ मा १९७ रहेको छ।

६. परिवार योजना कार्यक्रम

- परिवार नियोजन साधन प्रयोग दर (CPR) २२% रहेको छ।
- नयाँ प्रयोगकर्तामध्ये ६% ले आधुनिक साधन प्रयोग गरेका छन् भने प्रसवोत्तर परिवार नियोजन (PPM) विधि प्रयोग गर्ने दर २४% छ।

७. क्षयरोग (TB) नियन्त्रण कार्यक्रम

- आ.व. २०८१/८२: ४७ जनामा निदान भई सबैजना उपचारमा दर्ता भएका छन्,

८. कालाजार नियन्त्रण कार्यक्रम

- आ.व. २०८१/८२ मा १ जनामा कालाजारको केस देखिएको छ, तर कुनै मृत्यु भएको छैन।

९. स्वास्थ्य प्रवर्धन तथा स्वास्थ्य शिक्षा कार्यक्रम

- आ.व. २०८१/८२: कुल २३८ सेसनमा ६,०२२ जना सहभागी, जसले कार्यक्रमको विस्तार भएको देखाउँछ।

१०. स्वास्थ्य संस्थाको व्यवस्थापन सुदृढीकरण (HPMSS) स्कोर -पालिकाका ९ स्वास्थ्य चौकीहरूको मूल्यांकनमा स्युजा र हाँसिपुर स्वास्थ्य चौकीले ८२ को कुल स्कोर का साथ उत्कृष्ट प्रदर्शन गरेका छन्।

- लाहापे स्वास्थ्य चौकीले ४९ स्कोर प्राप्त गरेको छ।

११. जम्मा सेवाग्राही संख्या

- आ.व. २०८१/८२ को बैशाख सम्म २४४४८ जनाले सेवा लिएका छन्।
- ल्याब सेवा: सेवा लिनेको संख्या क्रमशः बढ्दै गएको छ (२६७ बाट ६५९ पुगेको छ)।

- **एक्सरे सेवा:** सेवा लिनेको संख्यामा पनि वृद्धि भएको छ (५५ बाट ७२ पुगेको छ)।
- **भिडियो एक्सरे :** सेवा लिनेको संख्यामा पनि वृद्धि भएको छ (३६ बाट बढेर ६५ पुगेको छ)

१२. स्वास्थ्य शिविरहरु

पालिकाले विभिन्न विशेषज्ञ स्वास्थ्य शिविरहरु सम्पन्न गरेको छ:

- **आँखा शिविर:** ७७२ जनाको आँखा परिक्षण गरी ६५ जनाको निशुल्क मेसिन द्वारा शल्यक्रिया गरिएको छ।
- **कानको शिविर:** ६०० जनाको जाँच गरी २६ जनाको निशुल्क अप्रेसन गरिएको छ।
- **अपाङ्गता शिविर:** ५९ जनाले सेवा लिए, जसमध्ये १४ जनाको अप्रेसन र ८ जनालाई थप अप्रेसनका लागि सिफारिस गरिएको छ।
- अन्य शिविरहरुमा बृहत विशेषज्ञ स्वास्थ्य शिविर बंगलाचुली अस्पताल, स्युजा, मुलावारी, मानसिक स्वास्थ्य शिविर, र प्रजनन रूग्णता सम्बन्धी शिविर पनि सञ्चालन भएका छन्।

महिला तथा बालबालिका शाखा

लैङ्गिक समानता तथा सामाजिक समावेशिकरण तर्फ

- यस अन्तर्गत अपाङ्गता भएका व्यक्तिहरुका लागि सहायक सामाग्री वितरण, अपाङ्गता परिचय पत्र वितरण, जेष्ठ नागरिकका लागि सामाग्री वितरण, विभिन्न विपद तथा प्रकोपमा परेका र कमजोर स्वास्थ्य स्थिति भएका नागरिकहरुलाई आर्थिक सहायता वितरण, विभिन्न राष्ट्रिय तथा अन्तराष्ट्रिय दिवसहरु मनाउने कार्य सम्पन्न भएका छन्। बालमैत्री स्थानीय शासन कार्यक्रम, महिला, दलित, जनजाती युवा किशोरकिशोरिका लागि सिप तथा क्षमता विकास सम्बन्धी कार्यक्रम सञ्चालन गर्न तयारी गरिएको छ।
- विपन्न महिलाहरुको लागि दुना टपरी तालिम, चप्पल बनाउने तालिम, क्रिष्टलको गहना बनाउने तालिम, डल कुसन बनाउने एडभान्स तालिम लगायत विभिन्न सिपमूलक तालिम सञ्चालन गरी आयआर्जन तथा आत्मनिर्भरता तर्फ उन्मुख गरिएको छ।
- शहिद परिवार, जनयुद्ध तथा जनआन्दोलनका घाइते व्यक्ति द्वन्द्व पिडीत महिलाहरु ज्येष्ठ नागरिक तथा अपाङ्गता भएका व्यक्तिहरुलाई राहत सम्मान तथा सहयोगका कार्यक्रमहरु सम्पन्न गरिएको छ।
- लैंगिक हिंसा विरुद्धको १६ दिने अभियान, अपाङ्गता तथा फरक क्षमता भएका व्यक्तिहरुका लागि सम्मान, सिपमूलक तालिम सञ्चालन गरेको छ।

ख) न्यायिक समितिको प्रगति विवरण:

यस अवधिमा न्यायिक समितिमा जम्मा **१४ वटा** मुद्दा दर्ता भएका थिए:

- **घरायसी झगडा:** १ मुद्दा (३ मिलापत्र, १ जिल्ला अदालतमा पठाइएको, १ छलफलमा, ४ दर्ता भई प्रक्रियामा नआएको)।
- **अन्य:** लेनदेन (१), जम्मा (१), पारिश्रमिक (१), पालनपोषण (१) र पानी सम्बन्धी (१) मुद्दाहरु दर्ता भई छलफलको प्रक्रियामा रहेका छन्।

पूर्वाधार विकास तर्फ

- संघ र प्रदेशतर्फको समपूरक अनुदान र संघीय विशेष अनुदानबाट संचालन हुने आयोजनाहरु ठेक्का प्रक्रिया मार्फत काम सम्पन्न भएको छ।
- गाउँपालिका स्तरीय गौरबको आयोजना विपन्नको लागि खरको छानो मुक्त अभियान कार्यक्रमका लागि हालसम्मको प्रगतीको लगत सङ्कलन भई तथ्याङ्क विश्लेषणको चरणमा रहेको छ।

- ढाव तथा मर्पेशको वस्ति स्थानान्तरणको काम सम्पन्न भएको छ ।
- गाउँपालिका स्तरीय तथा वडा स्तरमा संचालन हुने मोटरबाटो मर्मत तथा निर्माण, खानेपानी तथा सरसफाई आयोजना, सिचाई आयोजना, भवन निर्माण आयोजना लगायत अन्य पूर्वाधार विकासका आयोजनाहरु संचालन गर्न उपभोक्ता समितिलाई सक्रिय बनाइएको छ ।
- प्रधानमन्त्री रोजगार कार्यक्रम अन्तर्गत श्रममा आधारित योजनाहरु संचालनमा ल्याइएका छन् ।
- चालु आ.व. को हालसम्म 3.8 कि.मि. सडक गाउँपालिकाको पहलमा ग्राभेल सम्पन्न भएको छ भने 517.4 कि.मि. सडक ट्रयाक ओपन तथा मर्मत सुधार भएको छ ।
- त्यसैगरी २ वटा ट्रस ब्रिज निर्माण सम्पन्न भएको छ भने 1५ कि.मि. पक्की कुलो निर्माण सम्पन्न भएको छ ।
- चालु आ.व. को हालसम्म 14 वटा सिँचाई पोखरी निर्माण सम्पन्न भएको छ ।
- आ.व. 2079/080 सम्म शिक्षण संस्थाको 12 वटा नयाँ भवन निर्माण भएकोमा चालु आ.व. को हालसम्म 18 वटा भवन निर्माण सम्पन्न भएको छ ।
- विभिन्न 4 वटा विद्यालयहरुमा कोठा थप गरिएको छ भने 16 वटा विद्यालयहरुमा मर्मत सम्भार सम्पन्न गरिएको छ ।
- हालसम्म 98 वटा विद्यालयहरुमा शौचालय निर्माण सम्पन्न भएको छ भने ९ वटामा तारवार, २ वटा विद्यालयमा खानेपानी व्यवस्थापन, 5 वडा विद्यालयमा विज्ञान प्रयोगशाला, 2 वटामा पुस्तकालय निर्माण, २ वटा वालविकास केन्द्र निर्माण तथा 9३ वटा खेलकूद मैदान निर्माण तथा अन्य सुधारका कामहरु सम्पन्न भएका छन् ।
- २ वटा वडा कार्यालय भवन, 1 वटा सामुदायिक भवन, 1 वटा ज्येष्ठ नागरिक मिलन केन्द्र, 6 ठाउँमा गाउँघर क्लिनिक तथा 17 स्थानमा अन्य भवन निर्माण मर्मत लगायत अन्य कामहरु सम्पन्न भएको छ ।
- 24 स्थानमा खानेपानीका नयाँ योजना निर्माण भएका छन् भने 63 खानेपानी योजनाहरु मर्मत सुधार सम्पन्न भएका छन् ।
- विभिन्न ५ स्थानमा मठ मन्दिर, चर्चको निर्माण भएको छ भने ३ स्थानमा पर्यटन प्रवर्धन संरचना निर्माण सम्पन्न भएको छ ।
- पहिरो नियन्त्रणका ३ वटा योजना सम्पन्न भएका छन् भने 2 वटा खोला नदीमा तटबन्धन निर्माण योजना सम्पन्न भएको छ ।
- आ.व. 2081/082 मा स्थानीय पूर्वाधार सहयोग कार्यक्रम (LISP) मा यस गाउँपालिका छनोट भई 1 करोड 50 लाख तथा आगामी आ.व. 2082/083 मा 2 करोड 55 लाखको वजेट सुनिश्चित भएको व्यहोरा जानकारी गराउँदै सो मार्फत खानेपानी, सिँचाई, सडक यातायात लगायत पूर्वाधारको क्षेत्रमा उल्लेखनीय कार्यहरु सम्पन्नको चरणमा रहेका छन् ।
- गाउँपालिकाको गौरवको आयोजना एक घर एक धाराको कार्यक्रमलाई केन्द्र र प्रदेश सरकार संग समन्वय तथा सहकार्य गर्नुका साथै केन्द्रिय आयोजना शिर्षकमा संघियखानेपानी मन्त्रालय मार्फत योजना कार्यान्वयन भइरहेको छ ।
- पालिकाको गौरवको योजनाको रुपमा रहेको रिड-रोड र धिमिमे-राङ-जाङ अरङ-खोला हुँदै स्वर्गद्वारी सडकको ठेक्का गरी निर्माणको काम सम्पन्न भएको छ ।
- संघिय समपुरक योजनाको रुपमा रहेको मुलावारी सिचाई कुलोको ठेक्का सम्पन्न गरी निर्माणको काम सम्पन्न भएको छ ।
- सुरक्षित नागरिक आवास कार्यक्रम अन्तर्गत सूचिकृत लाभग्राहीहरुलाई प्राथमिकताको आधारमा जस्तापाता वितरणको लागि आवश्यक सहजीकरण, समन्वय तथा कार्यान्वयन गरिएको छ ।
- विभिन्न सडक, झोलुङ्गे-पुल, विद्यालय भवन, सिचाई पोखरी, कुलो, तटबन्ध, खानेपानी लगाएतका विभिन्न आयोजनाहरु निरन्तर अगाडि बढीरहेका छन् ।
- औद्योगिक पहुँच मार्गको निर्माण कार्य तिव्ररुमा अगाडी वढिरहेको छ । भौगोलिक कठिनाईका बावजुद पनि निर्माणकार्य अन्तिमचरणमा पुगेको छ ।
- विद्युत कार्यालय संग समन्वय गर्दै विद्युत विस्तारको काम तिव्ररुमा अगाडी वढिरहेको छ ।
- वडा नम्बर ३ र ४ को कार्यालय भवन, हाँसीपुर स्वास्थ्य चौकी, खाडा र जरेझिगाँमा गाउँघर क्लिनिक, हाँसीपुरमा आयुर्वेद अस्पताल निर्माण गरिएको छ ।
- बंगलाचुली पर्यटकिय स्थल, धिमिमे भ्यूटावर, र उजा वागेधरी मन्दिरमा मर्मत सम्भार लगाएतको काम भएका छन् । गाउँपालिकामा ऐतिहासीक भैलो महोत्सव सम्पन्न गरिएको छ ।
- वाढी पहिरोका कारण क्षतिग्रस्त बाध, कुलो, र खेतवारीहरुमा जनसहभागितामा आधारीत तटबन्ध कार्यक्रम अन्तिमचरणमा रहेको छ ।

- घोराही – कभिरचौर सडकको मुद्दा चलि रहेकाले मुद्दाको टुङ्गो नलाग्दा सम्म कुनैकाम गर्न नसकिने भएकाले सो सडकको लागि उल्लेख्य मात्रामा कामगर्न नसकिएको ।
- यि बाहेक संघ र प्रदेश सरकार संग पहल गरी विभिन्न विकास निर्माणका आयोजनाहरु सम्पन्न नभएका छन् । त्यसको प्रगति विवरण सम्बन्धित निकायमा रहने भएकाले यो प्रतिवेदनमा समावेस गरिएको छैन ।

वातावरण तथा विपद् व्यवस्थापन तर्फ

- अविरल वर्षाको कारण क्षति भएका घरहरुको पोर्टलमा प्रविष्टि तथा अभिलेख ब्यबस्थापन गरि घरहरु निर्माणका लागि सम्झौताको भै कार्यान्वयनको चरणमा रहेको छ ।
- खानेपानी पाइपको खरिद गरी सबै वडामा वितरण भएको छ ।
- अविरल वर्षाका कारण अवरुद्ध मोटरबाटोहरु र अन्य पूर्वाधार संरचनाको मर्मत सम्भार गर्ने कार्य सम्पन्न भैसकेका छन् ।
- विभिन्न प्रकोप तथा विपद्मा परेका र कमजोर तथा अशक्त व्यक्तिहरुमध्ये 210 जनालाई राहत प्रदान गरिएको छ ।
- जनताहरुका मागमा रहि खानेपानी तथा नदि नियन्त्रण र तटवन्धको कार्य तदारुकताका साथ गरिएको छ ।
- नागरीक तथा पशु पक्षि र वालीनालीमा हुने प्रकोप तथा महामारी नियन्त्रणमा विशेष ध्यान दिइएको छ ।
- वाढी पहिरोले क्षतिग्रस्त सडकहरुको नियमित मर्मत सम्भारका कार्यहरु जारी रहेका छन् ।

संस्थागत सुशासन तथा क्षमता विकास तर्फ

- गाउँपालिका र अन्तर्गतका कार्यालयमा दरबन्दी संरचना अनुसार प्रयाप्त जनशक्ति आपुर्ति हुन नसकेको अवस्थामा पनि सेवा प्रवाहलाई सूचना प्रविधि मैत्री बनाउदै लगिएको छ ।
- त्रैमासिक रुपमा वितरण हुने सामाजिक सुरक्षा भत्ता बैङ्कसँग समन्वय गरी वडा कार्यालयबाट वितरण गर्ने कार्यको सुभारम्भ भएको छ ।
- रेडियो बंगलाचुली एफ.एम. संचालन तथा व्यवस्थापन भई विभिन्न प्रकारका सूचनामूलक, मनोरन्जनात्मक, ज्ञानबर्दक कार्यक्रमहरुको उत्पादन र प्रसारण भैरहेको छ भने गाउँपालिकाबाट भए गरेका गतिविधिहरु रेडियो मार्फत प्रसारण भई नागरिकहरुको सुसूचित हुने अवसर विस्तार भएको छ ।
- मध्यमकालिन खर्च संरचना, गाउँपालिकाको भू-उपयोग योजना र अन्य पूर्वाधार निर्माणका लागि आवश्यक पर्ने डि.पि.आर. निर्माण गर्न परामर्श सेवा लिने काम गरिएको छ ।
- न्यायिक समितिको संचालन तथा व्यवस्थापन थप सुदृढ र व्यवस्थित हुँदै गएको छ ।
- गाउँपालिका र अन्तर्गतका कार्यालयहरुमा नागरिक वडापत्र निर्माण गरिएको छ ।
- टोल स्तरमा आयोजनाहरुको छनोट तथा कार्यान्वयनका लागि टोल विकास संस्थाहरुको सक्रियता बढ्दै गएको छ ।
- स्थानीय न्यायिक समितिको कामकारवाहीलाई सहजिकरण गर्न मेलमिलाप कर्ताहरु सूचिकृत भई कार्य प्रारम्भ गरेका छन् ।
- जेष्ठ नागरीक तथा अपाङ्गता भएका व्यक्तिहरुको लगत महिला वालवालिका शाखामा अभिलेख राख्ने र अनलाईन घटना दर्ताका कार्यमा समस्या भएको अवस्थामा अनलाईन सहायता(एनीडेस्क)को माध्यमबाट समाधान गर्ने व्यवस्था गरिएको छ ।
- न्यायिक समितिद्वारा समयमै सेवाप्रदान तथा ४८ घण्टे मेलमिलापकर्ताका लागि तालिम सम्पन्न भएको छ ।
- न्यायिक समितिलाई थप व्यवस्थित गर्न इजलाश कक्ष निर्माण गरी संचालनमा ल्याइएको र कानुनी सल्लाहकारको सहयोग लिई न्याय सम्पादनमा सहजीकरण गरिएको छ ।
- केही पूर्वाधार विकासका लागि डिपिआर तथा आई.ई.ई समेत गर्ने कार्यहरु गरिएका छन् भने गाउँपालिकाको दोश्रो पञ्चवर्षिय आवधिक योजना २०८१।०८२ देखि २०८५।०८६ तथा मध्यमकालिन खर्च संरचना २०८२।०८३ देखि २०८४।०८५, दिगो विकास लक्ष्यका फाइदा आन्तरीकीकरण योजना २०८१ तथा गाउँपालिकाको लैगिंक समानता तथा सामाजिक समावेशीकरण निति २०८१ र लैगिंक समानता तथा सामाजिक समावेशीकरणको अवस्था परीक्षण कार्य भएका छन् ।
- अव्यवस्थित वसोवासी तथा भूमिहिन दलितका लागि जग्गा वितरण गर्न नियन्त्रण विन्दु राख्ने कार्य अन्तिम चरणमा पुगेको छ ।

- बंगलाचुली गाउँपालिकाको आफ्नै स्वामित्वमा रहेको रेडियो बंगलाचुली ९१.७ मेगाहर्ज संचालन गरी जनतालाई सुचनाको हकको प्रत्याभुती दिलाउने काम गरेको छ ।
- गाउँपालिका क्षेत्रवरीपरी ल्यान्ड लाईन टेलीफोन र इन्टरनेट सुविधा विस्तार गरीएको छ यसलाई क्रमशः अन्यत्र पनि विस्तार गर्दै लगिने छ ।

• पंजिकरण तथा सामाजिक सुरक्षा शाखा :

आर्थिक वर्ष २०८१/०८२ (आंशिक विवरण)

यो तथ्याङ्क आर्थिक वर्षको पूर्ण अवधिको नभई, तोकिएको समयसम्मको मात्र हो।

क) सामाजिक सुरक्षाभत्ता वितरण (प्रथम, दोस्रो र तेस्रो त्रैमासिक सम्मको) यस अवधिसम्म विभिन्न शीर्षकमा कुल रु. ६,७६,३४,९८८ बराबरको भत्ता वितरण भएको छः

- अन्य ज्येष्ठ नागरिक भत्ता: रु. ४,१६,१४,३०१
- ज्येष्ठ नागरिक (दलित): रु. ४६,४२,०६७
- ज्येष्ठ नागरिक (एकल महिला): रु. ४५,६०,८३६
- विधवा भत्ता: रु. १,०७,४३,२३१
- पूर्ण अपाङ्गता भत्ता: रु. १८,०६,७८२
- अति अशक्त अपाङ्गता भत्ता: रु. २४,०४,५७१
- दलित बालबालिका: रु. १८,६३,२००

ख) भत्ता पाउने लाभग्राहीको संख्या (मिति २०८१ श्रावण १ देखि २०८२ जेष्ठ २५ सम्मको) यस अवधिमा विभिन्न समूहमा रहेका कुल २,४७९ जना लाभग्राहीले भत्ता प्राप्त गरेका छन्:

- ज्येष्ठ नागरिक अन्य: १,१४९ जना
- ज्येष्ठ नागरिक दलित: १८० जना
- ज्येष्ठ नागरिक एकल महिला: १८५ जना
- विधवा: ४३६ जना
- पूर्ण अपाङ्गता: ४७ जना
- अति अशक्त अपाङ्गता: १२० जना
- दलित बालबालिका: ३६२ जना

ग) व्यक्तिगत घटना दर्ता (मिति २०८१ श्रावण १ देखि २०८२ जेष्ठ २७ गते सम्मको) यस अवधिमा कुल १,२७५ वटा व्यक्तिगत घटना दर्ता भएका छन्:

- जन्म: ६९७ (पुरुष: ३८०, महिला: ३१७)
- मृत्यु: १७२ (पुरुष: ९१, महिला: ८१)
- सम्बन्ध विच्छेद: ४२
- विवाह: २२६
- बसाई सरी आएको: १७ (दर्ता संख्या)
- बसाई सरी गएको: ९२ (दर्ता संख्या)

सञ्चालन गरिएका क्रियाकलापहरू

क्र.स.	शिर्षक	सञ्चालन गरिएका क्रियाकलापहरू	विवरण
१	सामाजिक सुरक्षा तर्फ	सामाजिक सुरक्षा लाभग्राहीहरूको परिचयपत्र र नविकरण फारम र नयाँ नाम दर्ता फारम छपाई ।	
		सबै वडाहरू बाट लाभग्राहीहरूको निवेदन संकलन गरी सामाजिक सुरक्षा परिचयपत्र नविकरण ।	
		सम्बन्धित वडा कार्यालय तथा पायक पर्ने स्थान बाट सबै त्रैमासिक सामाजिक सुरक्षा	

		भत्ता वितरण ।	
		वडा बाट प्राप्त नयाँ लाभग्राहीहरुको निवेदन फारम यकिन गरी MIS मा इन्ट्री गर्ने कार्य गरिएको ।	
		सामाजिक सुरक्षा भत्ता वितरण बैकिङ्ग समस्या समाधान तथा सहजीकरण समितिको ३ वटा बैठक सम्पन्न ।	
२	व्यक्तिगत घटना दर्ता तर्फ	व्यक्तिगत घटना दर्ता सम्बन्धि सूचना फारमहरु छपाई ।	
		सबै वडा कार्यालयहरु बाट पूर्ण रुपमा अनलाईन प्रणाली मार्फत व्यक्तिगत घटना दर्ता कार्य सञ्चालन ।	
		सबै वडाहरुमा व्यक्तिगत घटना दर्ता सप्ताह सञ्चालन ।	
		घटना दर्ता गर्दा वडा सचिव तथा सामाजिक परिचालकहरुलाई परेको नितिगत तथा प्रणालीगत समस्याहरु Anydesk तथा फोन मार्फत र फिल्ड सहायकहरु परिचालन गरी समाधान तथा सहजिकरण गरिएको ।	
३	सञ्चार तथा सूचना तर्फ	विभाग बाट उपलब्ध व्यक्तिगत घटना दर्ता तथा सामाजिक सुरक्षा सम्बन्धि जनचेतनामुलक सूचनाहरु, सामाजिक सुरक्षा नविकरण तथा नयाँ निवेदनको सूचनाहरु स्थानिय रेडियो, पत्रपत्रिका, वेबसाईट तथा फेसबुक पेज र सामाजिक सञ्जालहरुबाट प्रचार प्रसार गरिएको ।	

गाउँपालिकाको चालु आर्थिक वर्षको तेस्रो चौमासिक अवधि सम्मको वित्तिय प्रगती विवरण

आ.व. : २०८१/८२ अवधि : २०८१/०८/०१-२०८२/०३/३०		रु. हजारमा					
क्र.सं.	नाम	बजेट			खर्च		
		चालु	पूँजीगत	जम्मा	चालु	पूँजीगत	जम्मा
१	बैंगलाचुली गाउँपालिका	८,९०,५०	७,२४,६५	१६,१५,१५	७,१४,३३	४,७१,६२	११,८५,९६
२	शिक्षा युवा तथा खेलकुद विकास शाखा	४,०६,००	०	४,०६,००	३,९७,७६	०	३,९७,७६
३	स्वास्थ्य शाखा	२,२७,००	०	२,२७,००	१,७१,११	०	१,७१,११
४	कृषि शाखा	२१,००	०	२१,००	१७,२४	०	१७,२४
५	पशु शाखा	२५,००	०	२५,००	२२,४०	०	२२,४०
६	महिला बालबालिका तथा ज्येष्ठ नागरिक शाखा	३९,००	०	३९,००	३३,५५	०	३३,५५
७	पर्यटन सहकारी तथा उद्यम विकास शाखा	११,००	०	११,००	४,६९	०	४,६९
८	संस्थागत विकास तथा सुशासन शाखा	७५,४८	१,०२,००	१,७७,४८	४८,६२	९४,२५	१,४२,८८
९	बैंगलाचुली गाउँपालिकावडा नं.१	८,००	१७,००	२५,००	७,८९	१५,८६	२३,७६
१०	बैंगलाचुली गाउँपालिकावडा नं.२	८,००	१७,००	२५,००	७,९९	१६,७३	२४,७२
११	बैंगलाचुली गाउँपालिकावडा	७,५०	१७,५०	२५,००	७,४४	१७,३५	२४,८०

	नं.३							
१२	बंगलाचुली गाउँपालिकावडा नं.४	७,००	१८,००	२५,००	६,९३	१७,५७	२४,५१	९
१३	बंगलाचुली गाउँपालिकावडा नं.५	९,५०	१६,००	२५,५०	८,९३	१५,९६	२४,९०	९
१४	बंगलाचुली गाउँपालिकावडा नं.६	८,७५	१५,७५	२४,५०	८,७१	१५,६९	२४,४०	९
१५	बंगलाचुली गाउँपालिकावडा नं.७	९,००	१६,००	२५,००	८,९४	१५,९५	२४,८९	९
१६	बंगलाचुली गाउँपालिकावडा नं.८	८,००	१७,००	२५,००	७,८९	१६,४६	२४,३६	९
१७	संघीय सरकारबाट हस्तान्तरित कार्यक्रम (शसर्त अनुदान)	१८,९३,८७	३,००,००	२१,९३,८७	१६,७६,३७	२,६२,७५	१९,३९,१२	८
१८	संघीय सरकारबाट हस्तान्तरित कार्यक्रम (विषेश अनुदान)	०	५०,००	५०,००	०	३६,००	३६,००	७
१९	प्रदेश सरकारबाट हस्तान्तरित कार्यक्रम (शसर्त अनुदान)	०	१,०५,००	१,०५,००	०	६३,२५	६३,२५	६
जम्मा		३६,५४,६०	१४,१५,९०	५०,७०,५०	३१,५०,८९	१०,५९,५०	४२,१०,३९	८

अवसर तथा चुनौतीहरू

- सामाजिक सुरक्षा कोषमार्फत किसान पेन्सन कार्यक्रम तत्काल लागु गर्नु पर्ने
- जैविक विविधता तथा वातावरण संरक्षणको कार्यक्रम मार्फत बंगलाचुलीको समग्र अध्ययन गर्न आवश्यक रहेको
- गाउँपालिका र अन्तर्गतका कार्यालयहरूमा प्रयाप्त मात्रामा जनशक्ति टिकाई सेवा प्रवाह सुदृढ गर्नु
- गाउँपालिकाको आन्तरिक आम्दानी बढोत्तरी गर्न राजश्व सम्भाव्यता अध्ययन गरी राजश्व प्रशासनलाई सुधार गर्नु
- ठुला तथा गौरबका आयोजनाहरू समयमै ठेक्का लगाई गुणस्तरीय रुपमा सम्पन्न गर्नु
- गाउँपालिकामा विभिन्न समयमा आइपर्ने प्रकोप तथा विपद सामना गर्न पूर्वतयारी पुनः स्थापना र पुनः निर्माणका लागि यथेष्ट स्रोत व्यवस्थापन गर्नु
- गाउँपालिकाको शिक्षा र स्वास्थ्य सेवालाई थप सुदृढ र व्यवस्थित गर्नु
- एक घर एक धारा कार्यक्रम अन्तर्गत नागरिकलाई सुरक्षित खानेपानीको सुविधाको सुनिश्चितता गर्नु
- राष्ट्रिय अभियानहरू, वालमैत्री स्थानीय शासन कार्यक्रम, वातावरणमैत्री स्थानीय कार्यक्रम, छुवाछुत मुक्त स्थानीय तह घोषणा कार्यक्रम, पूर्ण खोप सुनिश्चिता कार्यक्रमको दिगोपना जस्ता अभियानहरू संचालन गर्नु
- स्थानीय स्तरमा स्वरोजगारी सिर्जना गरी कृषि उत्पादन, पशुपन्छीपालन जस्ता व्यवसायहरूलाई आधुनिक र व्यवस्थित गर्न
- वडा स्तरमा सार्वजनिक सुनुवाई, प्रगती समिक्षा जस्ता कार्यक्रम निरन्तरता दिनु
- चुनडुङ्गा खानी र खानी प्रभावीत क्षेत्रहरूको उचित व्यवस्थापनका साथै चुनडुङ्गा बोक्ने टिप्परहरू चल्ने वैकल्पिक सडकहरूको छिटो व्यवस्थापन ।
- कृषि, पशुपक्षी, माछापालन, दुग्ध उत्पादन, जाडिवुटी उत्पादनलाई सहयोग पुग्ने खालका सिचाई, मल, विउ वितरण, प्रसोधन केन्द्र, वजारीकरण तथा अनुदान जस्ता कुराहरूलाई प्राथमिकता दिनु पर्ने।
- सहिद, वेपत्ता परिवार, घाईते, द्वन्द्वपिडित, आदिवासी जनजाती, महिला, दलित जस्ता समावेशीकरणको क्षेत्रमा प्रभावकारी योजना र बजेटको व्यवस्थापन गर्नु ।
- पर्यटकिय स्थलहरूको प्रचारप्रसार गर्दै पर्यटन विकासका लागि आवश्यक योजना निर्माण गर्नु ।
- गाउँपालिकाको आन्तरिक आम्दानी बढोत्तरी गर्न राजश्व सुधार योजना कार्यन्वयन गर्नु ।
- पुलसहितको सडकहरूलाई बाह्र महिना चल्ने बनाउने काम गर्न बाँकी रहेको

- शिक्षा प्रदान गर्ने र सीपसिकेकाहरूलाई व्यवसायिक बनाउने काम गर्नुपर्ने
- व्यावसायिक खेतीपशुपालन गर्ने किसानहरूको सङ्ख्या वृद्धि गराउनुपर्ने र उत्पादनमा आधारित अनुदानको कार्यक्रमलाई लागू गर्नुपर्ने
- बसाईसराईलाई कम गर्ने उपायअवलम्बन गर्ने
- वर्षेनी विद्यालयहरूमा विद्यार्थीको सङ्ख्या घट्नेक्रम जारी रहेको छ। त्यसलाई रोक्ने योजना बनाउने
- घोराही-कमिरेचौरसडक खण्डको विग्रदो अवस्थाको विषयमा सडक विभाग कार्यालय काठमाडौंमा मुद्दा चलि रहेकाले पुनर्निर्माणको काम अगाडि नबढेकाले त्यसको आलोचना खेप्न परेको ।
- वैकल्पिक सडकहरूमा निरन्तर काम भइरहेको भएपनि सवारीसाधन हिँड्ने गरी प्रगति गराउनुपर्ने
- केही स्थानहरूमा अझै पनि विद्युतीकरणको काम बाँकी रहन गएकोले यथाशक्य पूर्ण विद्युतीकरण गराउने
- बालविवाह, गुणस्तरहीन मदिराको खुलेआम बिक्री वितरण, सेवन लगायतका विषयलाई न्यूनीकरण गर्ने आवश्यक रहेको
- एक घर एक धारा कार्यक्रम निरन्तर जारी रहेको र बाँकी रहेका कामहरूलाई छिटो सम्पन्न गर्नुपर्ने
- कृषि उत्पादनमा वृद्धि गर्न सिचाई कुलो, सिँचाई इयामलगायतका कामहरूलाई निरन्तरता दिनुपर्ने
- समयानुकूल गुणस्तरीय शिक्षा प्रदान गरी विद्यार्थीलाई अन्यत्र पलायन हुनबाट रोक्नुपर्ने
- आधारभूत स्वास्थ्य सेवालाई सर्वसुलभ र गुणस्तरीय बनाउन स्वास्थ्यक्षेत्रका सूचकहरूमा सुधार गर्नुपर्ने
- आन्तरिक आय वृद्धिका लागि विभिन्न क्षेत्रको खोजी गर्नु पर्ने

अन्तमा माथि उल्लेखित उपलब्धि, सम्भावना र चुनौतीहरूलाई यथार्थतामा बदल्नका लागि गाउँपालिकाका जनप्रतिनिधिहरू, सम्पूर्ण कर्मचारीहरू र राजनीतिकदल मिलेर काम गर्न सकेमा हाम्रो पालिकालाई विकासको नयाँ उचाइमा पुर्याउन सम्भव छ । व्यक्तिगत र दलगत स्वार्थलाई त्यागी बंगलाचुलीको हितमा काम गर्ने परिपाटीको विकास गरौं । सबै मिलेर विकास गरौं ।

.....
चन्द्रकान्त पौडेल
प्रमुख प्रशासकीय अधिकृत

.....
भक्त बहादुर जि.सी.
उपाध्यक्ष

.....
तुल्सीराम पुन मगर
अध्यक्ष